



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXV ]

WEDNESDAY, JANUARY 10, 2024 / PAUSHA 20, 1945

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૦મી જાન્યુઆરી, ૨૦૨૪

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૩૦મી સપ્ટેમ્બર, ૨૦૨૩ના જાહેરનામા ક્રમાંક. જીવાય/ ૧૮/ કેઆરવી/ ૧૦૨૦૧૭/ ૨૦૫૪/ ચ - નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

આર. આર. સોલંકી,

સરકારના નાયબ સચિવ.

## NOTIFICATION

## Regarding

**The Head Nurse, Class III, in the subordinate service of the Directorate of Medical Services, Employees' State Insurance Scheme, Recruitment Rules, 2023.**

નિયામક, તબીબી સેવાઓ, કામદાર રાજ્ય વીમા યોજના-ની કચેરીની તાબાની સેવામાં, મુખ્ય નર્સ, વર્ગ ૩, ભરતી નિયમો, ૨૦૨૩ સંબંધી જાહેરનામું

## આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૩૦મી સપ્ટેમ્બર, ૨૦૨૩

## ભારતનું સંવિધાન

**ક્રમાંક. જીવાય/ ૧૮/ કેઆરવી/ ૧૦૨૦૧૭/ ૨૦૫૪/ ચ:-**ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, નિયામક, તબીબી સેવાઓ, કામદાર રાજ્ય વીમા યોજના-ની કચેરીની તાબાની સેવામાં, મુખ્ય નર્સ, વર્ગ ૩ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. (૧) આ નિયમો નિયામક, તબીબી સેવાઓ, કામદાર રાજ્ય વીમા યોજના-ની કચેરીની તાબાની સેવામાં, મુખ્ય નર્સ, વર્ગ ૩, ભરતી નિયમો, ૨૦૨૩ કહેવાશે.
- (૨) તે, રાજપત્રમાં તેની પ્રસિદ્ધિની તારીખે અમલમાં આવશે.
૨. નિયામક, તબીબી સેવાઓ, કામદાર રાજ્ય વીમા યોજના-ની કચેરીની તાબાની સેવામાં, મુખ્ય નર્સ, વર્ગ ૩ની જગા પરની નિમણૂક, જેણે, -
  - (ક) (૧) નિયામક, તબીબી સેવાઓ, કામદાર રાજ્ય વીમા યોજના-ની કચેરીની તાબાની સેવામાં, મુખ્ય નર્સ, વર્ગ ૩ના સંવર્ગમાં ઓછામાં ઓછું પાંચ વર્ષ સુધી કામ કર્યું હોય; અને
  - (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરી હોય,

- તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ માં ઠરાવ્યા પ્રમાણે બઢતી માટે યોગ્ય ગણાવા માટે વિચારણાના ક્ષેત્રની અંદર, “સારા” નો આધાર-ચિહ્ન ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપરના પેટા-ખંડ (૧)માં નિર્દિષ્ટ કર્યા મુજબનો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપરના પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા
- (ખ) આ હેતુ માટે યોજવામાં આવેલી સ્પર્ધાત્મક પરીક્ષાના પરિણામના આધારે સીધી પસંદગીથી કરવી જોઈશે.
૩. નિયમ-૨(ખ)-માં જણાવેલી જગાના હેતુ માટે યોજવામાં આવેલી સ્પર્ધાત્મક પરીક્ષાના પરિણામના આધારે સીધી પસંદગીથી નિમણૂકને પાત્ર થવા માટે, ઉમેદવાર,-
  - (ક) ૪૦ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર, અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;

  - (ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું જણાતી અથવા તે તરીકે માન્ય થયેલી અને ભારતીય નર્સિંગ કાઉન્સિલ-એ માન્ય કરેલી બીજી કોઈપણ શૈક્ષણિક સંસ્થામાંથી મેળવેલી પોસ્ટ બેસિક બી.એસસી. (નર્સિંગ)ની પદવી ધરાવતો હોવો જોઈશે; અથવા

- (૨) ભારતીય નર્સિંગ કાઉન્સિલ-એ માન્ય કરેલી સંસ્થામાંથી નર્સ પ્રેક્ટિશનર મિડવાઈફરિમાં પોસ્ટ બેઝિક ડિપ્લોમાની પદવી ધરાવતો હોવો જોઈશે; અથવા
- (૩) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી અને ભારતીય નર્સિંગ કાઉન્સિલ-એ માન્ય કરેલી બીજી કોઈપણ શૈક્ષણિક સંસ્થામાંથી મેળવેલી બેસિક બી.એસસી.(નર્સિંગ) ની પદવી ધરાવતો હોવો જોઈશે અને ઉપર્યુક્ત લાયકાત મેળવ્યા પછી, સરકારી દવાખાના/સીએચસી/હોસ્પિટલમાં ઓછામાં ઓછો ચાર વર્ષનો અથવા ઓછામાં ઓછી પચાસ પથારી ધરાવતી ખાનગી/જાહેર ક્ષેત્રની હોસ્પિટલમાં ચાર વર્ષનો ચિકિત્સક અનુભવ ધરાવતો હોવો જોઈશે; અથવા
- (૪) ઉપર્યુક્ત લાયકાત મેળવ્યા પછી, ભારતીય નર્સિંગ કાઉન્સિલ એ માન્ય કરેલી જનરલ નર્સિંગ અને મિડવાઈફરિમાં ડિપ્લોમા ધરાવતો હોવો જોઈશે અને સરકારી દવાખાના/સીએચસી/હોસ્પિટલમાં ઓછામાં ઓછો ચાર વર્ષનો અથવા ઓછામાં ઓછી પચાસ પથારી ધરાવતી ખાનગી/જાહેર ક્ષેત્રની હોસ્પિટલમાં ચાર વર્ષનો નૈદાનિક અનુભવ ધરાવતો હોવો જોઈશે;
- (ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે;
- (ઘ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૪. ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮(ક) ની જોગવાઈઓ, સીધી પસંદગીથી નિમણૂક પામેલા ઉમેદવારના સંબંધમાં લાગુ પડશે.
૫. સીધી પસંદગીથી નિમણૂક પામેલા ઉમેદવારે, સરકારે વખતોવખત ઠરાવેલી નિયત મુદત દરમિયાન, ગુજરાત મુલકી સેવા કોમ્પ્યુટર ક્ષમતા (તાલીમ અને પરીક્ષા) નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, તેઓ એવી રીતે રજિસ્ટર થયેલા ન હોય, તો સીધી પસંદગી માટેની પોતાની અરજીના સમયે, ગુજરાત નર્સ, મિડવાઈફ અને આરોગ્ય તપાસનીશ અધિનિયમ, ૧૯૬૮ હેઠળ રજિસ્ટર થયેલ નર્સ, રજિસ્ટર થયેલ મિડવાઈફ તરીકે ગુજરાત નર્સિંગ કાઉન્સિલમાં પોતાનું રજિસ્ટ્રેશન કરાવવાનું રહેશે.
૭. સીધી પસંદગીથી અથવા બદલીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૮. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,

પ્રકાશ પટણી,

સરકારના સંયુક્ત સચિવ.

